

آئی جی سندھ کی ذی صدارت سی پی او میں اجلاس،

لکری گراؤنڈ عوامی جلسہ کی سیکورٹی اقدامات کے حوالے سے ہدایات۔

کراچی 25 اپریل 2015ء۔ آئی جی سندھ غلام حیدر جمالی نے لکری گراؤنڈ لیاری میں ہونے والے عوامی جلسے کی سیکورٹی اقدامات کے حوالے سے سینٹرل پولیس آفس میں ایک اجلاس کی صدارت کی۔ مورخہ 26 اپریل 2015ء کو منعقدہ مزکورہ جلسے میں عوام کی کثیر تعداد کے علاوہ وزیر اعلیٰ سندھ، کابینہ کے اراکین، ممبران قومی و صوبائی اسمبلیوں سمیت دیگر اہم سیاسی و سماجی شخصیات کی شرکت متوقع ہے۔ اجلاس میں ایڈیشنل آئی جی کراچی غلام قادر تھیو، ایڈیشنل آئی جی کراچی سندھ، ڈی آئی جی ٹریننگ، ٹریفک، اسپیشل برانچ اور سی آئی اے سمیت زونل ڈی آئی جی و ضلعی ایس ایس پیز کراچی و دیگر سینیئر پولیس افسران نے شرکت کی۔

آئی جی سندھ نے اجلاس کو ہدایات دیں کہ جلسہ گاہ کے اندرونی حصوں، اطراف میں اور جلسہ گاہ کی جانب جانے والی مرکزی گذرگاہوں پر پولیس افسران اور جوانوں کو نمایاں مقامات پر تعینات کرنے کے علاوہ لیاری کے منتخب کردہ علاقوں میں پولیس کمانڈوز کی ڈپلائمنٹ کو بھی یقینی بنایا جائے۔ انھوں نے کہا کہ لکری گراؤنڈ کے اطراف میں منتخب کی جانے والے بلند عمارتوں پر اسنا پیرز کی تعیناتوں سمیت گراؤنڈ کی بم ڈسپوزل اسکواڈ سے مکمل سوپینگ اور کلیئرنس کے عمل کے لیے بھی ہر ممکن اقدامات کیے جائیں۔ انھوں نے کہا کہ ایٹمی جینس کلیکشن و شیئرنگ کو موثر بنانے کے لیے سادہ لباس پولیس افسران اور جوانوں کی تعیناتوں کو بھی یقینی بنایا جائے۔ عوامی جلسہ گاہ سے گاڑیوں کی پارکنگ کو مناسب دوری پر رکھا جائے اور مقرر کردہ پارکنگ ایریاز پر تھانہ پولیس اور ٹریفک پولیس کی ڈپلائمنٹ کے بھی اقدامات کیے جائیں۔ علاوہ ازیں موٹر اور مر بوط سیکورٹی اقدامات کے ساتھ ساتھ عوام میں احساس تحفظ کا شعور اجاگر کرنے کے لیے پولیس کے خصوصی دستوں پر مشتمل فلگ مارچ کو بھی یقینی بنایا جائے۔

انھوں نے کہا کہ تمام ایس ایس پیز متعلقہ ایس ڈی پی او کو رینڈم اسنیپ چیکنگ، پیٹرولنگ پکٹنگ سمیت داخلی و خارجی راستوں پر ناکہ بندی کر کے نگرانی و سرچنگ کے عمل کا ناصرف پابند بنائیں گے بلکہ تمام ایس ایس پیز کو علاقوں میں سرکاری موبائلوں پر موجودگی اور گشت کے لیے بھی خصوصی اقدامات کو لازمی بنائیں گے۔

انھوں نے ڈی آئی جی ٹریفک کراچی کو ہدایات دیں کہ عوامی جلسہ کے موقع پر ٹریفک کی روانی کے ضمن میں شہریوں کے لیے متبادل راستوں کے انتظامات کو ناصرف یقینی بنایا جائے بلکہ اس ضمن میں تمام سیکشن افسران ٹریفک زونز کو ٹریفک پولیس افسران اور جوانوں کی تعیناتوں کے حوالے سے خصوصی ہدایات بھی جاری کی جائیں۔

